

Nai Rogo Mai



Vakaitavi na lewenivanua ena vakadidike

Tomani na vakadidike ni veikabula wapoliti keda

E sa tomani tikoga na kena vakayacori tiko na vakadidike kina cakacaka ka qarava tiko na Namosi Joint Venture e Waisoi.

Na vakadidike ka vakayacori tiko oqo e Waisoi ena vakatakila taumada na vakacaca ena rawa me yaco kina veikabula e tu vakavolivoliti keda kevaka ena mani taurivaki na cakacaka ni keli vatu talei.

E dikevi vakatalega kina na veigaunisala eso e rawa me ra wali kina na leqa kevaka era basika.

Nai tuvatuva ni vakadidike ka taurivaki oqo e vakarautaka na tabana ka qarava na veikabula era tu vakavolivoliti keda, ka ratou qarava tiko na vakadidike oqo na veitabana eso era tu vakaikoya ka veitokoni kina na koronivuli na Institute of Applied Science ka tiko ena Univesiti ni Ceva.

Tukuna o Greg Morris na Country Manager ni NJV ni vakadidike eratou vakayacora tiko oqo eratou sa laki okata kina na kena dikevi na kau kei na manumanu era bula tu ena veivanua oqori ka vaka kina e wai. E vakayacori talega na vakadidike ena va na koro kei na tolu na i tikotiko e na vuku ni wavu.

Tukuna o Morris ni marautaka vakalevu na veitokoni mai

vei ira nai taukei ni qele ena nodra vakaitavi talega ena vakadidike oqo, ka ra solia tale tikoga eso nai tukutuku makawa era kila me veivuke kina cakacaka e qaravi tiko.

E a vakavinavinakataka talega o Morris na nona mai digitaki o Tara Garood edua na kena dau ni veikabula era tu vakavoliti keda, ka sa tekivu cakacaka kina NJV ena Jiulai 2013 enai tutu vaka Senior Enviromental Adviser.

E a cakacaka taumada tu mai o Tara ena valenivolavola ni Newcrest mai Perth ka sa mai qarava oqo kina NJV na kena qaravi na vakadidike e Waisoi ka veitokoni talega kina veituvatuva eso e baleta na veika era tu vakavolivolica na veivanua oqori.

Kevaka esa na vakadonui na cakacaka oqo mai Waisoi e kenai balebale ni sana taurivaki kina na keli vatu talei ka na keli na qara bilo ena dela ni qele me rawati kina na kopa kei na koula ni bera ni volitaki yani ki vanuatani. Ena rua tale tikoga na vanua me dau maroro kina nai vovo ni vatu qaqi kei na wai, ena dua na qaqi ni livaliva, na vanua me ra vakaitikotiko kina na tamata cakacaka, gaunisala kei na vanua me ra maroro kina na veika esa rawa mai ena loma ni qele ni bera ni volitaki yani ki vanuatani kei na kena voli talega mai na waiwai.

Na cavuisausau ni 2013

Mai vua na Country Manager ni NJV ko Greg Morris

Ni bula ka mata vinaka mai.

Keitou a vakayacora edua na cavuikalawa vinaka ena loma ni yabaki oqo, ka yabaki keitou sotava talega kina vakalevu na bolebole.

Niu rai lesuva nai tukutuku vakarautaki ena siga ni sucu ni yabaki sa oti, au raica ni keitou sa rawata e vica na takete lelevu e dina ni keitou sega ni mai rawata taucoko sara na veituvatuva ea tuvalaki.

Eso nai tuvatuva ea rawati

- Na kena mai qaravi vakavinaka sara na cakacaka ni vakacoko, vuqa sara nai tuvatuva ea mai vakaoti vakavinaka na kena vo esa na qai tuvaika taki yani kina 2014.
- Na kena muri vakavinaka na taqomaki ni tamata cakacaka kei na kena taqomaki vinaka na veika bula mai vei iratou na neitou timi ni vakadidike kei na kabani ni qivaqiva – Traverse ka ratou wanonova matua toka na matanitu, itaukei ni qele kei iratou na vakaillesilesi mai na komiti ka mata taki ira nai taukei ni qele na TNLC.
- Na totolo ni kena vakacokotaki na veivanua era vakayacori kina na vakadidike ka via taura ga e 14 na siga, edua na cavuisausau levu ka rawa me i vakatakilakila vinaka e

Viti, ka vaka kina e vuravura, ena veivanua e vakayacori kina na qivaqiva.

- Na kena duri erua na vale ni bucibucini mai Nasevou kei Namosi okati kina na vuli eratou taurivaka na Future Forest of Fiji, kei na kena voli mai na kau mai vale ni bucibucini oqo me ra sa vakayagataki yani kina cakacaka ni vakacoko.
- Na nodra vuli sere idini lalai na lewe ni koro e Nasevou kei Namosi.
- Na veivuke kina lewenivanua ka tiko na kenai sau vakailavo kina 106 na udolu na dola, na veivuke ni kena vakadrodroi na wai kei na na veivakalivalivataki ena Tikina ko Namosi.
- Ea tomana tikoga na NJV na kena veivuke kina vuli ka tiko na kenai sau vakailavo kina 230 na udolu na dola ka ra vukei kina e rauta ni 120 na gonevuli, e dua na mataqali veivuke e kunei sara vakadredre.

Na lawalawa e sa koto me baleta na 2014

- Kena dikevi na veika e wavolivoliti keda kei na bula vakaitikotiko.
- Vakayacori na veitalanoa kei ira na lewenivanua me baleta na cakacaka ena via qaravi na kena vinaka kei na kena ca.



- Na kena vakacavari na veivakalivalivataki ena tikina ko Namosi.

Au via taura tale na gauna oqo meu vakavinavinakataki ira na neitoui vakaillesilesi, ira nai sema vakabisinisi, itaukei ni qele, na TNLC kei na lewenivanua ena vuku ni veitokoni ena loma ni yabaki.

Na noqu vakanuini vinaka levu ni na nomuni na kalougata kei na marau ni siganisucu kei na tawase ni yabaki kau nuitaka ni da na mai tomana vata tale nai tavi ena 2014.

Vinaka Vakalevu.



Era vakaraitaka na timi ni qivaqiva nai tovo ni cakacaka vinaka

E veitokoni na vale ni bucibucini e Namosi kina veivakacokotaki ni NJV

Esā tekivu volia na Namosi Joint Venture na balabala kei na kau vakaitaukei mai na vale ni bucibucini e Namosi ena kena tokoni na cakacaka ni vakacoko.

E a dolava na vale ni bucibucini e Namosi na vunivola tudei ni qoliqoli kei na veikau o Inoke Wainiqolo ena Okosita ni yabaki sa oti.

E a tekivu taurivaka na NJV nai tei ni Vesi mai na vale ni bucibucini ena Noveba ena kena vakacokotaki na DRILL PAD NVD 048.

E a mai cava na qivaqiva ena DRILL PAD NVD 048 ena i ka 10 ni Noveba 2013 ka tomani sara yani na cakacaka ni vaka

coko ka mai cava ga enai ka 24 ni siga ni vula tikoga oqori.

Tukuna o Greg Morris na Country Manager ni NJV ni oqori e sala vata tiko kei na tuvatuva ni kena vakacavari na cakacaka ni vakacoko ena loma ni 14 na siga mai na tiki ni siga e cava kina na qivaqiva.

“Keitou vakavinavinakataka na kena sa vuavuai vinaka sara tiko na vale ni bucibucini, e rua ka era qarava vakatabakidua sara tikoga nai taukei ni qele.”

Na kena mai dola na vale ni bucibucini e Namosi kei na kena e Naitavuni ena Me ni 2013 e vua ni kena qaqaco vinaka na veiwekani ni NJV kei ira na lewenivanua e Namosi kei Waidina.



Tabu vinaka na vesi e na vale ni bucibucini e Namosi

Na veitokoni kina nodra vuli na dauteitei

Na nodratou cakacaka vata na NJV, Minisitiri ni teitei kei na bose ni yasana o Namosi e a basika kina e dua na vuli siga rua me baleta na tabana ni teitei kei na nodra veisiko e 9 na dauteitei era digitaki ena loma ni tikina ko Namosi.

E a vakayacori na vuli oqo enai ka 14-15 ni Noveba ka ra lewe ni vuli kina o ira era digitaki mai na Minisitiri ni teitei ena nodra sa qaco ya sara tiko na cakacaka oqo, era vulica kina na vakayagataki qele, na taqomaki ni kau kei na kena qaravi e dua na teitei.

Era a veisiko na dauteitei oqori kina veivanua eso e rawa me ra makete taki kina na nodrai voli kei na so na vei teitei tale eso.

Na veiwekani oqo e a vakarauataka kina na bose ni yasana ko Namosi nai cili, e vakarautaka na Minisitiri ni teitei na vanua e vakayacori kina vuli kei ira na veivakatavulici, ka veivuke vakailavo na NJV kei na kena qarava na veigacagaca tale eso me baleta na vuli oqo

E a veitaudonui saraga na vuli oqo kei na kena sa tekivu volia tale na NJV nai tei mai vei ira na dauteitei e Namosi me vakania tiko kina na nona keba.



Ko ira era vakaitavi ena vuli-nodra veisiko



Veivuke na NJV ena soli na vola ni wiliwila kina veikoronivuli

Era a marautaka na gonevuli ena veikoronivuli ena loma ni tikina ko Namosi kei Waidina na kena soli na nodrai vola ni wiliwila mai na dua nai soqosoqo cakacaka bole na Pacific Outreach ka veitokoni kina na Namosi Joint Venture.

Erau a vakadewataka na NJV kei na Pacific Outreach e 22 na kateni vola kina Namosi Secondary School, Waidina District School, Nabukaluka District School, Naivurevure District School, Nasele Catholic primary school kei na Naitavuni Primary school.

E a vakadewataki talega nai vola ni wili vola kina kei na yaya ni vakatatalo kina tolu na koronivuli ni muri vuli – Naivurevure Kindergarten, Nasele Kindergarten, kei na Naitavuni Kindergarten.

Era a vakavinavinakataka na qasenivuli ena veikoronivuli oqori ena veivuke levu enai vola ni wili vola vakabibi na kena sa rawa me laveta cake na nodrai vakatagedegede ni wili vola na gonevuli.



Esadola tu na kena ciqomi na vola kerekere ni veivuke ena vuli ni 2014

E sa dola tu na kena ciqomi na vola kerekere ni veivuke ena vuli ka vakarautaka na NJV me baleta na 2014.

E sa koto na veitikina eso e lavaki me sala vata mai na nomuni vola kerekere ena website www.njv.com.fj, se ena rawa moni laki kauta mai ena valenivolavola ni NJV ka tiko ena taba vitu ni taba vale na FNPF place, e Suva.

Ena rawa talega moni veitaratara mai kivua na vakaillesilesi ka qaravi kemuni vakatabakidua na lewenivanua me vakarautaka vei kemuni nai lavelave eso ena gadrevi me baleta na veivuke ni vuli.

E a vakayagataka na NJV e rauta ni 230 na udolu na dola ena porokaramu ni veivuke kina vuli ena yabaki 2013 ka ra vukei kina e 120 na gonevuli.

Tukuna o Greg Morris na Country Manager ni NJV, ni ratou marautaka vakalevu na nodratou porokaramu ni nodra vukei na lewenivanua ena vuli ena nodratou sa raica votu na veisau e kauta mai vakabibi vei ira na vukei mai na tikina ko Namosi kei Waidina, na kena vinakata ena qai drodrovi ira ga yani na kena lewenivanua.

Ena loma ni va na yabaki sa oti, esa vakayagataka oti na NJV e sivia ni \$800,000 ena nodra vukei na luvei Namosi kei Waidina ena vuli.

FROM THE STAFF OF NAMOSI JOINT VENTURE, WE WISH YOU ALL A MERRY CHRISTMAS & A PROSPEROUS 2014

Nai Rogo Mai



Nai Rogo Mai NJV is published by the Namosi Joint Venture, PO Box 14862, Suva. For enquiries please contact 7738 890